



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

WEBSITE: www.mqabba.gov.mt / www.lc.gov.mt

Minuti tal-laqgħa numru tlieta (3) tal-Kunsill Lokali tal-Imqabba li nżammet nhar it-Tnejn, 19 ta' Awwissu, 2019 fis-6.30pm, fil-Bini Amministrattivi tal-Kunsill Lokali tal-Imqabba, 29, Triq il-Parroċċa, l-Imqabba.

PREŻENTI:	Omar Farrugia	Sindku
	Grace Marie Zerafa	Viċi Sindku
	Owen Sciberras	Kunsillier
	Henry Zaffarese	Kunsillier
	Nathan Aquilina	Ambaxxatur taż-Żgħażaġh
	Anthony Bonello	Deputat Segretarju Eżekuttiv

Is-Sindku ppresjeda l-laqgħa u qal it-talba.

03.02 Kunsiderazzjoni u approvazzjoni tal-minuti tal-laqgħa preċedenti

Il-laqgħa bdiet tard milli kien miftiehem għaliex il-Viċi Sindku kellha numru kbir ta' emendi li ma kienx possibbli li jinkitbu fuq il-karta u d-DSE kellu jittajpjahom fl-uffiċċju tiegħu.

Id-DSE qara l-ittra ta' apologija li baġhatlu Jonathan Dingli. Il-KLM skużah b'vot unanimu u d-DSE kien mitlub li jiġbed l-attenzjoni ta' Jonathan Dingli biex ma jfallix.

Il-minuti kif emendati minn Grace Marie Zerafa kienu meħuda bħala moqrija, ġew approvati u ffirmati, filwaqt li dawn kienu proposti mis-Sindku, issekondati minn Henry Zaffarese u kienu approvati b'vot unanimu.

03.03 Rapport Finanzjaru tat-tieni kwart 2019

Is-Sindku ippropona u Owen Sciberras issekonda it-tieni rapport finanzjaru April – Ġunju 2019. Dan kien approvat b'vot unanimu.

03.04 Il-proċess tal-hatra ta' Segretarju Eżekuttiv

Dwar il-proċess tal-ingaġġ tas-Segretarju Eżekuttiv issa fadal l-aħħar applikant li kien ġab il-passmark għaliex dawk l-oħra ta' qablu min għal raġuni u min għal oħra, ma kienux iżjed interessati, jew sabu mpjeg ieħor. Hawn intqal illi dan kien għadu interessat u għada xtaq jiltaqa' mas-Sindku qabel ma jaċċetta l-kariga. Grace Marie Zerafa qalet illi tajjeb illi d-DSE jipprepara xi punti filwaqt li is-Sindku stieden lil Grace Marie Zerafa biex tkun ukoll preżenti.

03.05 Hatra ta' Deputat Segretarju Eżekuttiv

Is-Sindku talab lill-KLM jikkunsidra lill-Valerie Galea biex isservi ta' Deputat Segretarju Eżekuttiv. Grace Marie Zerafa qalet illi din qiegħda fi skala 13 u ma tistax tkun ikkunsidrata. Hija qalet illi barra minn hekk din taħdem bil-*flexible hours* filwaqt li kariga ta' responsabbilita' bħal din trid trid tkun flessibbli. Is-Sindku qal illi huwa ppropona lilha peress li hi l-aktar persuna li taf dwar il-KLM. Huwa qal li se jkun qed ikellimha u jagħmiliha ċara li trid tkun flessibbli għal dak kollu li jista' jinqala'.

03.06 Hatra ta' board tal-intervisti għas-sejha interna ta' skriivan Skala XV

Is-sejha interna għal skriivan skala XV issa għalqet u l-KLM kien infurmat illi kien hemm applikanta waħda li prezentement taħdem fil-Kunsill Lokali taż-Żurriq. Se ssirilha intervista nhar il-Ħamis 22 ta' Awwissu 2019 fil-5.30pm minn board li kien maħtur waqt din is-seduta ffurmat mis-

Sindku, Owen Sciberras u Henry Zaffarese.

03.07 Estenzjoni ta' skema GAL Xlokk Mizura 1 Restawr ta' Assi Artistiċi u Kulturali; sas-26 ta' Settembru f'nofsinhar.

Għall-iskema tar-restawr li ħareġ il-Gal Xlokk, konna infurmati illi issa hemm estenzjoni. Il-perit ma setgħax jagħtina stima tar-restawr tan-niċċa ta' Santa Katarina fil-ħin għaliex il-KLM kien iddeċieda tard. Madankollu il-perit qalilna illi b'€10,000 x'aktarx nistgħu nirrestawraw aktar minn niċċa waħda. Minkejja li d-DSE kien informa lill-Perit biex jagħtina l-istimi tal-ħames niċċe, il-KLM iddeċieda illi naħdmu fuq tliet niċċe. Intant għall-iskema tar-restawr lokali se napplikaw mhux biss għar-restawr tat-Torri tal-Wilġa, iżda wkoll għar-restawr tal-Kappella ta' Santa Katerina bil-possibilita' illi ħafna dettalji jingiebu minn applikazzjoni passata tal-2016.

03.08 Ċirkulari SPI/SCI/14/2019 - Skema Finanzjarja favur il-Komunita' – *Community Inclusive Employment Scheme*

Dwar l-iskema tal-*Employment Inclusive Scheme* li għandha d-deadline tat-23 ta' Awwissu, intqal illi peress li l-KLM diġa' għandu impjegat diżabbli tal-*Community Works Scheme*, m'hemmx għalfejn napplikaw għaliha.

03.09 Skema tahwil ta' sigar – se jingħataw minn Ambjent Malta u l-Kunsill irid imantnihom.

Il-KLM mhux se jipproċedi bl-iskema ta' Ambjent Malta dwar it-taħwil ta' sigar. Dan kien deċiż fid-dawl illi Infrastruttura Malta se jagħtuna numru ta' sigar u s-Sindku kien avviciinat sabiex nindikawhom fejn dawn jistgħu jigu mhawwla. Hawn kien deċiż illi noħorġu l-offerta pubblika tal-gardinagg peress li issa l-ELC mhux se jagħtuna aktar dan is-servizz. Osservanza oħra li saret kienet dwar is-sigar li għandna mhawwlin fl-Imqabba per eżempju fi Ġnien Mikelang Sapiano. Is-Sindku qal illi sigar nistgħu inżidu biss fil-ġonna pubbliċi, filwaqt li Grace Marie Zerafa qalet illi hija tal-ideja li nirriplesjaw sigar li huma mejtin. Dwar din tal-aħħar kien hemm qbil unanimu.

Punti Oħra

- Is-Sindku talab lill-kunsillieri jappuntaw ġurnata li fiha se ssir il-kampanja ta' tindif bl-isem *Clean up the World*. Hu qal illi rridu noħorġu l-avviz għall-voluntieri filwaqt li dan ma jstax joħroġ mingħajr ma nagħzlu l-ġurnata u l-post. Intlaħaq qbil illi t-tindif se jsir nhar it-18 ta' Settembru mill-4.30 pm sas-7.00pm fi Triq iż-Żurrieq u Triq tas-Sejba.
- Is-Sindku qal illi jrid ikun deċiż meta se jinżamm Jum l-Imqabba 2019. Grace Marie Zerafa qalet illi l-ewwel irridu naraw meta se ssir il-Griżma tal-Isqof ħalli l-avvenimenti ma' jaħbtux flimkien. Kien ikkuntattjat dak il-ħin il-Kappillan u kien deċiż illi l-aħjar granet ikunu id-19 t'Ottubru, l-Kuncert u l-20 t'Ottubru, l-Quddiesa. Dwar in-nominazzjonijiet iridu jitqassmu bieb bieb l-istediniet għalihom. Kien deċiż illi jingħata rikonoxximent lill-Sarah Camilleri li kienet nominata għall-Miss Universe u 'l Maria Ghigo għall-Atletika. Bħala prezentaturi se jkunu mistednin Edwin Gatt u / jew Mariah Casha u / jew Charles Farrugia u / jew Michael Sciortino. Dawn se jkunu akkumpanjati bħas-soltu bit-tfal tal-iskola.
- Is-Sindku qal illi irridu naraw x'se nagħmlu dwar il-ħsara fil-latrina pubblika l-ġdida għaliex kull darba li jkun hemm attivita' tal-massa din qed tistadd u joħroġ il-materjal u l-likwidu għal barra t-triq. Dan reġa' ġara fil-festa ta' Santa Marija. Grace Marie qalet illi l-KLM irid jara jekk ix-xogħol sarx skont l-arti u s-sengħa u pproponiet li jsir rapport. Is-Sindku qal li jaqbel għaliex l-ispejjeż telgħu għal madwar €44,000.00. Kien hemm proposta li naraw insibux xi kuntrattur li jara il-katusi bil-camera u wkoll li jinqala' l-madum tal-parapett fuq is-sifun biex jerġgħu jinfethu l-kaptelli li ingħalqu meta sar *ir-refurbishment* matul din is-sena.
- Nathan Aquilina telaq fid-19.52pm.
- Is-Sindku qal li kellu laqgħa ma' ufficjali tal-LESA, prinċipalment ma' Stephen Cassar u

Claudio Tonna fejn fiha mhux biss kien diskuss l-infurzar f'dak li għandu x'jaqsam mal-iskart u l-Eko-Wardens (issa nbidlilhom isimhom għax il-Wardens issa ġew Uffiċjali tal-Komunita') iżda wkoll il-moniteragg minhabba li trakkijiet goffi qed jgħaddu minn Triq Valletta. Matul din il-laqgħa is-Sindku kien infurmat illi se jintlaħaq ftehim ma' Greenpak biex jibdedw joħorġu ċ-ċitazzjonijiet minn CCTV fi żmien jumejn.

- Omar Farrugia qal illi qed jaħseb li tkun immedija Mobile App tal-Kunsill Lokali tal-Imqabba. Hu qal illi din ikollha l-facilita' illi tiġbor notifications, u jkun per eżempju registrat kull talba għal servizz ta' skart goff. Hu qal illi diġa' kellem lil xi hadd u baġatlu stima ta' €4,850. Grace Marie Zerafa qalet illi din nistgħu ingibuha b'xejn minn għand studenti tal-MCAST. Ġie deciż illi din tinzamm on hold peress li fil-mument m'għandniex riżorsi biżżejjed fl-uffiċċju.
- Grace Marie Zerafa talbet illi l-imirja ta' Triq tas-Sejba għandhom jitnaddfu jew jinbidlu għax qalet illi huma imtappnin, speċjalment dik li hemm kantuniera ma' Triq il-Madonna tal-Ġilju.
- Grace Marie Zerafa talbet biex jitnaddfu l-culverts kollha li hawn fir-raħal mill-haddiema tal-RSS.
- Grace Marie Zerafa talbet biex il-haddiema tal-RSS inaddfu Triq it-Torri Vincenti.
- Grace Marie Zerafa staqsiet jekk il-bins (inkluż id-doggy bins) li kienu ordnati għal Triq Valletta ġewx l-uffiċċju. Id-DSE qal li ma rahomx fl-uffiċċini.
- Grace Marie Zerafa issuggeriet ħarġa għal Għawdex nhar it-13 ta' Settembru. Hija qalet illi matulha se jkun hemm żjara fil-Mithna sigrieta li ssoltu jitolbu hlas ta' €2 għal kull persuna u din issa mhux qed tintalab bil-premessa li jgħibu grupp huma u jidhlu fl-Isptar il-Qadim mingħajr hlas.
- Grace Marie Zerafa talbet update tal-Bord tal-Governanza. Id-DSE qal li ta ix-xhieda tiegħu u ma jafx jekk Dr Charlene Muscat kienetx għamlet affidavit bil-miktub. Se nitolbu update minn dan il-Board.
- Owen Sciberras talab illi jitwaħħlu u-shape barrier/s fuq il-bankina fi Triq il-Parrocċa biex ma jibqgħux jitolbu fuqha il-vetturi tqal u jkissru l-kaptelli tad-drenaġġ tar-residenti.
- Owen Sciberras informa lill-KLM illi kellu laqgħa mal-librara u mas-Sur Michael Cachia. Hu ipprezenta diversi proposti ta' titjib fil-librerija minhabba 9 nuqqasijiet.
- Henry Zaffarese ilmenta mill-kwantita' ta' trab li hemm fil-karreġġjata fi Triq il-Konvoj ta' Santa Marija fuq in-naħa int u sejjer lejn il-Qrendi. Hu qal li dan sejjer kollu fir-residenzi tan-nies.

03.10 Approvazzjoni tal-iskeda tal-pagamenti numru 565.

Kienet approvata l-iskeda tal-pagamenti numru 565 b'vot unanimu.

03.11 Tmiem tal-laqgħa u qbil fuq data u hin tal-laqgħa li jkun imiss.

Il-laqgħa li jmiss setinżamm nhar is-17 ta' Settembru fil-5.00pm u din intemmet fid-21.00pm.

Mehuda minn Anthony Bonello u approvati llum 17 ta' Settembru 2019 minn Omar Farrugia
Deputat Segretarju Eżekuttiv Sindku